



STRENGTHENING FEMINIST MOVEMENTS GRANTMAKING PROGRAMME

Call for Applications 2021-22

මාර්ගෝපදේශ

(Guidelines)

1 ආසියානු කාන්තා අරමුදල පිළිබඳව

ආසියානු කාන්තා අරමුදල යනු කාන්තාවන්ට, තරුණ ගැහැණු ළමයින්¹, සංක්‍රාන්තික² සහ අන්තර් ලිංගික පුද්ගලයින්ට මානව හිමිකම් සඳහා ඔවුන්ගේ ප්‍රවේශය වැඩි දියුණු කිරීම සහ ශක්තිමත් කිරීම සඳහා සහාය වීමට කැපවී සිටින ප්‍රාදේශීය කාන්තා අරමුදලකි. දකුණු ආසියානු කාන්තා අරමුදල ලෙස වර්ෂ 2004 දී පිහිටුවන ලද මෙම අරමුදල දකුණු ආසියාවේ කුඩා බිම් මට්ටමේ සංවිධාන වල සම්පත් හිඟය ආමන්ත්‍රණය කිරීම සඳහා නිර්මාණය වූ අරමුදලකි. ආසියාවේ රටවල් 18 ක් පුරා අයිතිවාසිකම් පදනම් කරගත් කාර්යයන් සඳහා අරමුදල් ලබාදීමේ පැවරුම/විධි නියෝගය සහිතව දකුණු ආසියානු කාන්තා අරමුදල වර්ෂ 2018 මාර්තු මාසයේදී ආසියානු කාන්තා අරමුදල බවට පරිවර්තනය විය.

අපගේ මූලික පැවරුම/විධි නියෝගය වන්නේ ආසියාවේ කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ අයිතිවාසිකම් වෙනුවෙන් කටයුතු කරන ක්‍රියාකාරීන් සහ කණ්ඩායම්වලට සහාය වීම, කලාපයේ කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ අයිතිවාසිකම් සම්බන්ධ කාර්යයන් සඳහා සම්පත් නොලැබීම ආමන්ත්‍රණය කිරීම සහ කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික සහ අන්තර් ලිංගික පුද්ගලයින් විසින් නායකත්වය ගෙන සැලසුම් කරන ලද සහ ක්‍රියාත්මක කරනු ලබන උපාය මාර්ග සහ මැදිහත්වීම් සඳහා සහාය වීමයි. අපි කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ අයිතිවාසිකම් ඔවුන්ගේ සන්දර්භය තුළ ඉදිරියට ගෙන යාමට කටයුතු කරන අපගේ හවුල්කරුවන්ට මූල්‍යමය සහාය ලබා දෙමු. කලාපීය පැවරුම ක්‍රියාත්මක කිරීම අපගේ ඉලක්කය වන අතර, වයස ජාතික හා උප කලාපීය යථාර්ථයන් විසින් පෝෂනය ලබන අතර තනි පුද්ගල කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ අයිතිවාසිකම් සහ අවශ්‍යතාවයන්ට ප්‍රතිචාරාත්මක වෙයි..

¹ තරුණ ගැහැණු ළමයින් යන්නෙහි නිරවද්‍ය හා එකඟ වූ අර්ථ දැක්වීමක් නොමැති බව ආසියානු කාන්තා අරමුදල පිළිගනී. ආසියානු කාන්තා අරමුදල ගැහැණු ළමයින්ට මට්ටම් දෙකකින් සහාය දක්වයි - වයස අවුරුදු 18 ත් 24 ත් අතර තරුණ ගැහැණු ළමයින් විසින් මෙහෙයවනු ලබන කණ්ඩායම්වලට සෘජුවම අරමුදල් සැපයීම සහ වයස අවුරුදු 13 සහ ඊට වැඩි තරුණියන්ගේ සහ ගැහැණු ළමයින්ගේ අයිතිවාසිකම් පිළිබඳ වැඩකටයුතු වලට සහාය දීම හරහා.

² සංක්‍රාන්තික යනු කලාපයේ සහ ලොව පුරා වෙසෙන ජනයා විසින් ප්‍රකාශ කරනු ලබන ස්ත්‍රී පුරුෂභාවය පිළිබඳ අනන්‍යතාවයන් සහ ස්ත්‍රී පුරුෂ භාවයේ ප්‍රකාශනවල විවිධත්වය ආවරණය කිරීම සඳහා වන ස්ථානයක් ලෙස ආසියානු කාන්තා අරමුදල විසින් භාවිතා කරයි. වෙනත් අනන්‍යතා අතර, අන්තර් ස්ත්‍රීවාදී, අන්තර් පුරුෂ, ද්විමය නොවන සහ ස්ත්‍රී පුරුෂ භාවයට අනුකූල නොවන පුද්ගලයින් ඇතුළු සංක්‍රාන්ති අයිතිවාසිකම් සඳහා ආසියානු කාන්තා අරමුදල සිය සහාය දක්වයි.



2 අපගේ මෙහෙවර

ආසියානු කාන්තා අරමුදල කලාපය තුළ ස්ත්‍රීවාදී පරිත්‍යාගශීලීත්වය පෝෂණය කිරීමට හා නායකත්වය දීමට ක්‍රියා කරයි. පුද්ගලයන්ට, කණ්ඩායම්වලට සහ ජාලයන්ට ඔවුන්ගේ තිරසාරභාවය සක්‍රීය කිරීම සඳහා ඵලදායී ලෙස සම්පත් බෙදා හැරීමට සහ හවුල්කරුවන්ගේ ධාරිතාවයන්, නායකත්වය, උපදේශනය සහ ක්ෂේත්‍රයේ ජාල ශක්තිමත් කිරීමයි. අපගේ දැක්ම වන්නේ ආසියාවේ කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ මානව හිමිකම් සාක්ෂාත් කර ගැනීමයි.

3 අයදුම්පත් කැඳවීම

අයදුම්පත් කැඳවීම 2021 අප්‍රේල් 2 වන දින දක්වා විවෘතව පවතී. ෮0වල් 17³ ක උප ජාතික හා ජාතික මට්ටමින් සේවය කරන කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ අයිතිවාසිකම් පිළිබඳ වැඩ කරන කණ්ඩායම්, සංවිධාන, ජාල සහ ක්‍රියාකාරීන් මේ සඳහා අයදුම් කිරීමට සුදුසුකම් ලබයි.

අයදුම්පත් පැකේජයට පහත සඳහන් දේ ඇතුළත් වේ

- යෝජනා ආකෘතිය
- අයවැය ආකෘතිය
- අවශ්‍ය ලිපිලේඛන සඳහා පිරික්සුම් ලැයිස්තුව
- අයදුම්පත් කැඳවීමේ මාර්ගෝපදේශ (මෙම ලේඛනය)
- ආසියානු කාන්තා අරමුදලෙහි අරමුදල් ප්‍රදාන සඳහා නිතර අසන ප්‍රශ්න

අයදුම්පත් පැකේජය www.womensfundasia.org/SFMCall වෙතින් බාගත හැකිය.

අයදුම්පත් පැකේජය ඉංග්‍රීසි භාෂාවෙන් සහ කලාපීය භාෂා දහයකින් ලබා ගත හැක. ඉන්දුනීසියානු, බංග්ලා, පිලිපීන, හින්දි, මොන්ගෝලියානු, නේපාල, සිංහල, දෙමළ, තායි සහ වියට්නාම වීම භාෂාවන්ය. අයදුම්කරුවන්ට ඉංග්‍රීසි භාෂා අයදුම්පත භාවිතා කර, මෙලායු, බුරුම, ඩොංකා, කමර්, ලාඕ, ටේට්සු සහ උර්දු යන ඕනෑම භාෂාවකින් ප්‍රතිචාර ලබා දිය හැක.

අයදුම්පත් මාර්ගගතව හෝ විද්‍යුත් තැපෑලෙන් ඉදිරිපත් කළ හැක. මාර්ගගත අයදුම් පත්‍රය ලබා ගත හැක්කේ ඉංග්‍රීසි භාෂාවෙන් පමණක් වන අතර, ඉදිරිපත් කළ හැක්කේද ඉංග්‍රීසි භාෂාවෙන් පමණකි. ඔබ ඉහත ලැයිස්තුගත කර ඇති වෙනත් භාෂාවකින් අයදුම් කරන්නේ නම්, කරුණාකර අයදුම් පත්‍රය බාගත කර ඔබගේ අයදුම්පත යොමු කිරීමට නියමිත අවසාන දිනට පෙර applications@wf-asia.org වෙත විද්‍යුත් තැපෑලෙන් යොමු කරන්න.

කරුණාකර, අයදුම්පත සම්පූර්ණ කිරීමට පෙර [නිතර අසනු ලබන ප්‍රශ්න](#) කියවන්න.

අයදුම්පත් ඉදිරිපත් කිරීම සඳහා අවසාන දිනය 2021 අප්‍රේල් 2 වන දින ශ්‍රී ලංකා වේලාවෙන් මධ්‍යම රාත්‍රී 12.00 (ග්‍රීන්විච් මධ්‍ය කාලය +5.30) වේ.

³ බංග්ලාදේශය, භූතානය, කාම්බෝජය, ඉන්දියාව, ඉන්දුනීසියාව, ලාඕස් මහජන ප්‍රජාතන්ත්‍රවාදී ජනරජය, මැලේසියාව, මාලදිවයින, මොන්ගෝලියාව, මියන්මාරය, නේපාලය, පකිස්තානය, පිලිපීනය, ශ්‍රී ලංකාව, තායිලන්තය, ටිමෝර්-ලෙස්ටේ සහ වියට්නාමය



අයදුම්පත් කැඳවීම විවෘතව පවතින විට ඕනෑම විමසීමක් සඳහා කරුණාකර ස්ත්‍රීවාදී ව්‍යාපාර ශක්තිමත් කිරීම සඳහා අයදුම්පත් කැඳවීම “SFM Call 2021” යන මාතෘකාව සහිතව applications@wf-asia.org වෙත ලියන්න.

4 ස්ත්‍රීවාදී ව්‍යාපාර ශක්තිමත් කිරීමේ වැඩසටහන පිළිබඳව

මෙම අරමුදල් ප්‍රදානය කිරීමේ වැඩසටහන යටතේ, ආසියානු කාන්තා අරමුදල දේශීය, උපජාතික හා ජාතික මට්ටමින් කටයුතු කරන කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික සහ අන්තර් ලිංගික පුද්ගල අයිතිවාසිකම් පිළිබඳ ක්‍රියාකාරීන්, කණ්ඩායම් සහ ජාලයන්ට සහාය දක්වයි.

මෙම ප්‍රදාන වැඩසටහන හරහා ක්‍රියාත්මක වන පොදු ධාරාවන් නම්

- කලාපය තුළ කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික සහ අන්තර් ලිංගික පුද්ගල අයිතිවාසිකම් පිළිබඳ කටයුතු කිරීම තුළදී ස්ත්‍රීවාදී මූලධර්ම සහ අයිතිවාසිකම් ප්‍රවර්ධනය කිරීම - තීරණ ගැනීමේ, නියෝජනය කිරීම සහ හඬ එහි ප්‍රධාන අංගයන්වේ.
- කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික සහ අන්තර් ලිංගික පුද්ගලයින්ගේ නායකත්වය ශක්තිමත් කිරීම, විශේෂයෙන් දෙවන පෙළ නායකත්වය සහ
- දේශීය, උපජාතික හා ජාතික මට්ටමින් සේවය කරන කණ්ඩායම් සහ ක්‍රියාකාරීන් අතර ජාලකරණය සහ සහයෝගීතාවය ඇති කිරීම.

5 භූගෝලීය ආවරණය

අයදුම්පත් කැඳවීම ආසියාවේ රටවල් 17 ක් දක්වා විහිදේ:

- දකුණු ආසියාව - බංග්ලාදේශය, භූතානය, ඉන්දියාව, පකිස්ථානය, මාලදිවයින, නේපාලය සහ ශ්‍රී ලංකාව
- නැගෙනහිර සහ අග්නිදිග ආසියාව - කාම්බෝජය, ඉන්දුනීසියාව, ලාඕස් මහජන ප්‍රජාතන්ත්‍රවාදී ජනරජය, මැලේසියාව, මොන්ගෝලියාව, මියන්මාරය, පිලිපීනය, තායිලන්තය, ටිමෝර්-ලෙස්ටේ සහ වියට්නාමය.

6 සුදුසුකම්

වර්තමාන අයදුම්පත් කැඳවීම සඳහා ඉල්ලුම් කළ හැක්කේ කාටද?

මෙම අයදුම්පත් කැඳවීම දේශීය, උප ජාතික හා ජාතික මට්ටමින් සේවය කරන කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික සහ අන්තර් ලිංගික පුද්ගල අයිතිවාසිකම් ක්‍රියාකාරීන්, කණ්ඩායම් සහ ජාල සඳහා විවෘතයි. කලාපීය සහ ගෝලීය සංවිධාන සහ ජාල මෙන්ම ස්ත්‍රීවාදී / කාන්තාවන් / සංක්‍රාන්තික / අන්තර් ලිංගික පුද්ගලයින් වෙනුවෙන් කටයුතු කරන අරමුදල් මෙම ප්‍රදානය කිරීමේ වැඩසටහන සඳහා ඉල්ලුම් කිරීමට සුදුසුකම් ලබන්නේ නැත..

ඔබ කලාපීය හෝ ගෝලීය සංවිධානයක් හෝ ජාලයක්, ස්ත්‍රීවාදී / කාන්තා / සංක්‍රාන්තික / අන්තර් ලිංගික පුද්ගලයින්ගේ අරමුදලක් හෝ ඇමරිකානු ඩොලර් 50,000 ඉක්මවන අයවැයක් තිබේ නම්,



කරුණාකර [දකුණේ නායකත්වය ලබාදීම යටතේ ප්‍රදානය 2021-22](#) සඳහා සුදුසුකම් නිර්ණායකයන් පරීක්ෂා කරන්න.

පහත දැක්වෙන සියලු නිර්ණායක සපුරන සංවිධාන සහ ජාලයන්හට ස්ත්‍රීවාදී ව්‍යාපාර ශක්තිමත් කිරීමේ වැඩසටහන සඳහා අයදුම් කළ හැක:

- 1 මෙම රටවල් 17 න් එකක පිහිටා තිබිය යුතුය - බංග්ලාදේශය, භූතානය, කාම්බෝජය, ඉන්දියාව, ඉන්දුනීසියාව, ලාඕස් මහජන ප්‍රජාතන්ත්‍රවාදී ජනරජය, මැලේසියාව, මාලදිවයින, මොන්ගෝලියාව, මියන්මාරය, නේපාලය, පාකිස්තානය, පිලිපීනය, ශ්‍රී ලංකාව, තායිලන්තය, ටිමෝර්-ලෙස්ටේ සහ වියට්නාමය.
- 2 දැක්ම, මෙහෙවර සහ වැඩසටහනේ කේන්ද්‍රස්ථානය ලෙස කාන්තාවන්, තරුණ ගැහැණු ළමයින්, සංක්‍රාන්තික සහ / හෝ අන්තර් ලිංගික අයිතිවාසිකම්වල ප්‍රවර්ධනය අවධාරනය විය යුතුය.
- 3 ස්ත්‍රීවාදී මූලධර්ම සහ අයිතිවාසිකම් පදනම් කරගත් ප්‍රවේශයන් සඳහා කැපවිය යුතුය.
- 4 වාර්ෂික අයවැය ඇ.ඩො. 50,000 ක් හෝ ඊට අඩු විය යුතුය.
- 5 කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික සහ / හෝ අන්තර් ලිංගික පුද්ගලයින් විසින් මෙහෙයවිය/නායකත්වය දිය යුතුය. මෙයින් අදහස් වන්නේ;
 - අ) අධ්‍යක්ෂ මණ්ඩලය සහ කාර්ය මණ්ඩලය යන දෙකම මෙහෙයවිය/නායකත්වය දිය යුත්තේ කාන්තාවක්, ගැහැණු ළමයෙක් (වයස අවුරුදු 18-24), සංක්‍රාන්තික සහ / හෝ අන්තර් ලිංගික පුද්ගලයෙකු විසිනි.
 - ආ) අධ්‍යක්ෂ මණ්ඩලය සහ කාර්ය මණ්ඩලය යන දෙකෙහිම අවම වශයෙන් 60% ක් කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික සහ / හෝ අන්තර් ලිංගික තැනැත්තන්ගෙන් සමන්විත විය යුතුය.
- 6 මෙම කිසිම කාණ්ඩයකට අයත් නොවිය යුතුය;
 - අ) ලිංගික විරෝධී කාර්යයන්, ගබ්සා- සහ සමලිංගික, ද්විලිංගික, සංක්‍රාන්ති ලිංගික, අන්තර් ලිංගික සහ අනෙකුත් පුද්ගලයින්ට විරෝධී වැටලීම් සහ මුදාගැනීම් කටයුතු වැනි උපාය මාර්ග භාවිතා කරන කණ්ඩායම්
 - ආ) සේවා සැපයීම, මානුෂීය ආධාර, පුණ්‍ය කටයුතු, දරිද්‍රතාවය පිටුදැකීමේ වැඩසටහන්, එනම් ක්ෂුද්‍ර මූල්‍ය, ආදායම් උත්පාදනය, අධ්‍යාපනය, ශිෂ්‍යත්ව, සාක්ෂරතාවය සහ නිපුණතා සංවර්ධන වැඩසටහන් යනාදිය මූලික අරමුණ කරගත් කණ්ඩායම්
 - ඇ) මැතිවරණ හා මැතිවරණ ප්‍රචාරක කටයුතුවලට සෘජුව / වක්‍රව සම්බන්ධ හෝ සම්බන්ධ වූ කණ්ඩායම්
 - ඈ) දේශපාලන පක්ෂ හා රජයේ ආයතන සමඟ සෘජුවම අනුබද්ධිත කණ්ඩායම් - සැලකිය යුතුයි: අයදුම්කරුගේ අධ්‍යක්ෂ මණ්ඩලය සහ කාර්ය මණ්ඩල නායකත්වයද දේශපාලන පක්ෂ සමඟ සම්බන්ධ නොවිය යුතු අතර සහ / හෝ රජයේ තනතුරු නොදැරිය යුතු අතර, ඔවුන්ගේ පුද්ගලික මට්ටමෙන් වුවද එසේ නොවිය යුතුය



- ඉ) ආගමික ආයතන හෝ ඇදහිලි පදනම් කරගත් කණ්ඩායම් සමඟ සෘජුවම අනුබද්ධිත කණ්ඩායම්
- ඊ) ව්‍යාපාර / ලාභ ඉපයීම සඳහා වන කණ්ඩායම්
- උ) අධ්‍යාපන / ශාස්ත්‍රීය ආයතන හෝ ඒවාට අනුබද්ධ කණ්ඩායම්
- ඌ) බහුපාර්ශ්වීය සංවිධානයක (ආසියාන්, සාර්ක්, හෝ එක්සත් ජාතීන්ගේ නියෝජිත ආයතනයන් වැනි) හෝ ගෝලීය උතුරු පදනම් කරගත් ජාත්‍යන්තර සංවිධානයක දේශීය ශාඛා කාර්යාල/අනුබද්ධිත සමාගම්/ජාතික ශාඛා
- එ) කලාපීය හෝ ගෝලීය සංවිධානයක් හෝ ජාලයක් සහ
- ඒ) කාන්තා අරමුදල්, සංක්‍රාන්තික අරමුදල්, අන්තර් ලිංගික අරමුදල්, හෝ වෙනත් අරමුදල් සපයන සංවිධාන

පහත සඳහන් සියලු නිර්ණායක සපුරා ඇති පෞද්ගලික ක්‍රියාකාරීන්ට මෙම ප්‍රදානය සඳහා අයදුම් කළ හැක.

- 1 කාන්තාවක්, ගැහැණු ළමයෙක් (වයස අවුරුදු 18-24), සංක්‍රාන්තික හෝ අන්තර් ලිංගික පුද්ගලයෙක් ලෙසින් හඳුනාගත යුතුය.
- 2 මෙම රටවල් 17 න් එක් රටක පුරවැසියෙක් විය යුතු අතර, එම රටක සිටින අයෙකු විය යුතුය - බංග්ලාදේශය, භූතානය, කාම්බෝජය, ඉන්දියාව, ඉන්දුනීසියාව, ලාඕස් මහජන ප්‍රජාතන්ත්‍රවාදී ජනරජය, මැලේසියාව, මාලදිවයින, මොන්ගෝලියාව, මියන්මාරය, නේපාලය, පකිස්තානය, පිලිපීනය, ශ්‍රී ලංකාව, තායිලන්තය, ටිබෙට්-ලෙස්ටේ සහ වියට්නාමය.
- 3 කාන්තාවන්, සංක්‍රාන්තික, අන්තර් ලිංගික සහ වෙනත් අයිතිවාසිකම් මත පදනම් වූ ව්‍යාපාරයන් සමඟ උප ජාතික හෝ ජාතික වශයෙන් සෘජු සම්බන්ධතා ඇති කර ගනිමින්, කාන්තාවන්, තරුණ ගැහැණු ළමයින්, සංක්‍රාන්තික හෝ අන්තර් ලිංගික මානව හිමිකම් ගැටලු සම්බන්ධයෙන් කටයුතු කල යුතුය.
- 4 සිවිල් සේවකයින් සහ / හෝ දේශපාලන පක්ෂවල අනුබද්ධ සහ තනතුරු දරන අය මෙම ප්‍රදානය සඳහා අයදුම් කිරීමට සුදුසුකම් නොලබති.

අපි අරමුදල් ලබා නොදෙන්නේ කුමකටද?

ආසියානු කාන්තා අරමුදල පහත සඳහන් කාර්යයන් සඳහා අරමුදල් සපයන්නේ නැත;

- 1 ක්ෂුද්‍ර ණය, ක්ෂුද්‍ර මූල්‍ය හා වෙනත් ආදායම් උත්පාදනය කිරීමේ ක්‍රියාකාරකම්
- 2 අනුග්‍රාහකත්වයන් සහ ශිෂ්‍යත්ව
- 3 සෞඛ්‍ය කඳවුරු පවත්වාගෙන යාම වැනි සේවා සැපයීමේ ක්‍රියාකාරකම්
- 4 මැතිවරණ ව්‍යාපාර, මැතිවරණ ක්‍රියාදාමයන්, මැතිවරණවලදී දේශපාලන අපේක්ෂකයෙකුට සහාය දීම හෝ විරුද්ධ වීම සහ දේශපාලන පක්ෂ හෝ තනි අපේක්ෂක අරමුදලකට (ස්වාධීන වුවද) දායකත්වය වැනි මැතිවරණ හෝ පක්ෂ පදනම් වූ දේශපාලන ක්‍රියාකාරකම් සඳහා සෘජු හෝ වක්‍ර මැදිහත්වීම්.
- 5 ඉඩම් මිලදී ගැනීම හෝ ඉදිකිරීම් කටයුතු
- 6 හදිසි හෝ සහනාධාර අරමුදල්
- 7 අධ්‍යයන පර්යේෂණ/සමීක්ෂණ



7 අරමුදල් ප්‍රදාන විෂය පථය

ප්‍රදාන ප්‍රමාණය සහ කාලය

- සංවිධාන සඳහා අරමුදල් ප්‍රදානයන් මාස 6 ක් හෝ වසරක් සඳහා ඇමරිකානු ඩොලර් 5,000 සිට 10,000 දක්වා පරාසයක පවතී. (සැලකිය යුතුයි: මීට පෙර ආසියානු කාන්තා අරමුදල විසින් සහාය නොදක්වා ඇති අයදුම්කරුවන් සඳහා, සංවිධාන ප්‍රදානයක් සඳහා ලබා දෙන උපරිම මුදල ඇමරිකානු ඩොලර් 7,000 කි).
- තනි පුද්ගල අරමුදල් ප්‍රදාන මාස 6 ක් හෝ වසරක කාලයක් සඳහා ඇමරිකානු ඩොලර් 5,000 දක්වා වේ.

ප්‍රදාන වර්ග

ආයතනික, සහ / හෝ වැඩසටහන් සම්පාදන ප්‍රදානයක් සඳහා සංවිධාන, කණ්ඩායම් සහ ජාලවලට ඉල්ලුම් කළ හැක;

- **ආයතනික :** වැටුප්, කුලී, විගණන සහ වෙනත් මෙහෙයුම් වියදම් ඇතුළුව ආයතනික හා පරිපාලන වියදම් මෙයට ඇතුළත් වේ. කණ්ඩායම්වල අවශ්‍යතාවය අනුව දැනට පවත්නා / නව වැඩසටහන් සහ සහයෝගීතාවයන්හි මූල්‍යමය හිඬැස් පිරවීම / අවශ්‍යතාවයන් සඳහා ආයතනික ප්‍රදාන භාවිතා කළ හැක.
- **වැඩසටහන් සම්පාදනය :** නිශ්චිත වැඩසටහන් / ව්‍යාපෘති සඳහා ලබා දෙන සහාය මෙයට ඇතුළත් වේ - දැනට පවතින හෝ නව මැදිහත්වීම්වලට වුවද.

තනි පුද්ගලයන්ට අයදුම් කළ හැක්කේ **වැඩසටහන් සම්පාදන** ප්‍රදාන සඳහා පමණි.

8 අරමුදල් ප්‍රදානය සඳහා ප්‍රමුඛතාවයන් ලබා දීම

කුමන අයදුම්පත් සඳහා අපි සහයෝගය ලබා දීමට ප්‍රමුඛතාවයන් ලබා දෙන්නෙද?

- 1 තම අයිතිවාසිකම් සාක්ෂාත් කර ගැනීම සහ පවත්වා ගැනීම සඳහා ව්‍යාපාර ශක්තිමත් කිරීමට කටයුතු කරන අය.
- 2 දුෂ්කර සන්දර්භයන්හි කාර්යයන් කරන සහ / හෝ සම්පත් සඳහා සීමිත ප්‍රවේශයක් ඇති අය.
- 3 ඔවුන්ගේ වැඩ කටයුතුවලදී ස්ත්‍රීවාදී, අයිතීන් මත පදනම් වූ සහ අන්තර් අංශ ප්‍රවේශයන් භාවිතා කරන අය.
- 4 ස්වයං-නායකත්වයෙන් යුත් කණ්ඩායම් - කණ්ඩායමේ නායකත්වය දරන්නේ කණ්ඩායම සමඟ කටයුතු කරන කණ්ඩායම නියෝජනය කරන කෙනෙකුය.

අපේ ප්‍රමුඛතා ප්‍රදේශ මොනවාද?

ආර්ථික, සමාජීය, සංස්කෘතික, සිවිල් සහ දේශපාලන අයිතිවාසිකම් චක්‍රිකාවට සම්බන්ධ වී ඇති බවත්, විවිධ අයිතිවාසිකම් උල්ලංඝනය කිරීම් සහ අහිමි කිරීම් සම්බන්ධව සංවිධාන කටයුතු කරන බවත් ආසියානු කාන්තා අරමුදල විශ්වාස කරයි. මැදිහත්වීම් බහුවිධ මට්ටම් වලින් සිදුවන බවත්



ඒවා වැඩසටහන් හරහා පොදුවේ අදාළ වන බවත්, එකිනෙක ගැටෙන බවත් අපි හොඳින් හඳුනා ගනිමු.

ආසියානු කාන්තා අරමුදලට ප්‍රමුඛතා ක්ෂේත්‍ර;

- 1 **ස්ත්‍රීවාදී හඬ ශක්තිමත් කිරීම** - බිම් මට්ටමේ ස්ත්‍රීවාදී නායකත්වයට සහ ව්‍යාපාරවලට සහාය දීම සහ ශක්තිමත් කිරීම සැමවිටම අපගේ ප්‍රමුඛතාවයකි. අතීතයේ දී, ප්‍රදාන මගින් ආයතනික ශක්තිමත් කිරීම, කණ්ඩායම් සහ ඔවුන් නියෝජනය වන කොට්ඨාස සඳහා ධාරිතා සංවර්ධනය, බිම් මට්ටමේ බලමුලු ගැන්වීම, 'කැමිපේන්', පර්යේෂණ/සමීක්ෂන, උපදේශන සහ ව්‍යාප්තිය සඳහා සහාය වී ඇත.
- 2 **යුක්තිය සඳහා ප්‍රවේශය** - ප්‍රජාවන් අතර නෛතික දැනුවත්භාවය ඉහළ නැංවීම, බේරා ගත් (survivors) නීතිඥයින්ට සහ අධිකරණ පද්ධතියට ප්‍රවේශ වීම සඳහා මාර්ග සහ යාන්ත්‍රණ නිර්මාණය කිරීම, කාන්තා නීතිඥයින් පුහුණු කිරීම, කාන්තා නීතිඥයින්ට සහ වෙනත් අයට සහාය වීම ඇතුළුව කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ට යුක්තිය සඳහා ප්‍රවේශය වැඩි කිරීම කෙරෙහි අවධානය යොමු කරන ලද මැදිහත්වීම්වලට සහාය ලබාදේ.
- 3 **ස්වයං පාලනය, තීරණ සහ ලිංගික අයිතීන්**- කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ ලිංගිකත්වය, තීරණ ගැනීම සහ ශාරීරික ස්වාධීනත්වය සඳහා ඇති අයිතිය ප්‍රවර්ධනය කරන මැදිහත්වීම්වලට අපි සහාය දෙමු. ළමා හා බලහත්කාර විවාහ සහ තරුණ කාන්තාවන්ගේ නායකත්වය සහ තේරීම් පිළිබඳ ආධාරක වැඩවලින් ආරම්භ කර, සමලිංගික, ද්විලිංගික, සංක්‍රාන්ති ලිංගික අයිතිය, ගබ්සා කිරීමේ අයිතිය සහ ලිංගික හා ප්‍රජනන සෞඛ්‍ය සහ අයිතිවාසිකම් පිළිබඳ කටයුතු කරන කණ්ඩායම් ද මෙම ප්‍රමුඛතා ක්ෂේත්‍රය තුළ වර්ධනය විය.
- 4 **ගමනාගමනය සහ ශ්‍රමය** - ලිංගික ශ්‍රමිකයින්, ඇඟලුම් කර්මාන්තශාලා, තේ වගාවන්, ගෘහ සේවය සහ සංක්‍රමණික ශ්‍රමය වැනි අවදානමට ලක්විය හැකි, අවිධිමත් හා අපකීර්තියට පත් අංශවල සේවය කරන කාන්තාවන් කෙරෙහි විශේෂ අවධානයක් යොමු කරමින් කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ සුරක්ෂිත සංක්‍රමණය, ආර්ථික යුක්තිය සහ කම්කරු අයිතිවාසිකම් සඳහා වන අයිතීන් කෙරෙහි අවධානය යොමු කරන මැදිහත්වීම්වලට අපි සහාය දෙමු.
- 5 **පාරිසරික යුක්තිය** - සම්පත් කළමනාකරණය, ආපදා අවදානම අවම කිරීම සහ ඕරොන්තු දීමේ හැකියාව, දේශගුණික විපර්යාස ආමන්ත්‍රණය කිරීම සහ තිරසාර සංවර්ධනය සඳහා ස්ත්‍රීවාදී නායකත්වයේ අවශ්‍යතාවය අපි හඳුනා ගනිමු. ආබාධිත කාන්තාවන්, කාන්තා ගොවීන්, ඇඟලුම් කම්හල් කම්කරුවන් සහ ආදිවාසී කාන්තාවන් ඇතුළු විවිධ කොට්ඨාස හරහා ස්වාභාවික සම්පත් පිළිබඳ කාන්තාවන්ගේ, තරුණ ගැහැණු ළමයින්ගේ, සංක්‍රාන්තික සහ අන්තර් ලිංගික පුද්ගලයින්ගේ අයිතිවාසිකම් සුරක්ෂිත කිරීම අරමුණු කරගත් මැදිහත්වීම්වලට අපි සහාය දෙමු.



- 6 නැගී එන / මතු වන ගැටලු - කලාපයේ වර්තමාන සන්දර්භය තුළ විශේෂයෙන් අදාළ වන, ඉහත ප්‍රමුඛතා ක්ෂේත්‍ර පහෙන් ආවරණය නොවන කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ අයිතිවාසිකම් පිළිබඳ ගැටලු විසඳීමට අදාළ මැදිහත්වීම් මෙම තේමාත්මක ප්‍රදේශය යටතේ සහාය වනු ඇත. මෙම අයදුම්පත් කැඳවීම කොවිඩ් 19 හා සම්බන්ධ හදිසි සහනාධාර සැපයීමට අදහස් නොකරන බව කරුණාවෙන් සලකන්න.

9 සමාලෝචනය සහ තෝරා ගැනීමේ ක්‍රියාවලිය

ප්‍රදාන ඉදිරිපත් කිරීමේ සමාලෝචනය සහ තේරීමේ ක්‍රියාවලිය සම්පූර්ණ කිරීම සඳහා ආසියානු කාන්තා අරමුදලට අයදුම්පත් භාරගන්නා දින සිට මාස පහක් පමණ ගත වේ. ප්‍රදාන පිළිබඳ අවසන් තීරණ ගැනීමේදී විශේෂඥ උපදේශක කණ්ඩායමක් විසින් සහාය ලබාදේ.

කරුණාකර සැලකිය යුතු කරනා;

- 1 ආසියානු කාන්තා අරමුදල වෙත ලැබෙන සියලුම අයදුම්පත් ලැබුනු බව 2021 අප්‍රේල් 2 වන දිනෙන් පසුව දන්වනු ලැබේ.
- 2 සමහර අවස්ථාවලදී, සමාලෝචන ක්‍රියාවලියේ කොටසක් ලෙස සම්මුඛ සාකච්ඡා පැවැත්විය හැක.
- 3 තෝරා ගැනීමේ ක්‍රියාවලියේදී තවදුරටත් ඉදිරියට නොයන අයදුම්කරුවන්ට විවිධ අවස්ථා වලදී දැනුම් දෙනු ලැබේ. තෝරාගත් ප්‍රදානලාභීන් 2021 සැප්තැම්බර් මැද භාගය වන විට සම්බන්ධ කර ගනු ලැබේ.
- 4 අවසාන ප්‍රදාන මුදලේ වටිනාකම, තෝරාගත් අයදුම්පත් සංඛ්‍යාව සහ අරමුදල් ලබා ගැනීමේ හැකියාව මත පදනම්ව ආසියානු කාන්තා අරමුදලෙහි අභිමතය පරිදි සිදු වන බව කරුණාවෙන් සලකන්න.

වැඩිදුර පැහැදිලි කිරීම් සඳහා කරුණාකර ආසියානු කාන්තා අරමුදලෙහි අරමුදල් ප්‍රදාන සඳහා නිතර අසන ප්‍රශ්න පරිශීලනය කරන්න. ඔබට කිසියම් විමසීමක් සිදු කිරීමට ඇත්නම්, කරුණාකර **"SFM Call 2021 - 22 Inquiry"** යන මාතෘකාව සහිතව applications@wf-asia.org හරහා අප වෙත ලියන්න.

අනාගත අයදුම්පත් කැඳවීම සඳහා වන ඇමතුම් පිළිබඳව යාවත්කාලීනව සිටීමට ඔබ කැමති නම්, කරුණාකර මෙහි ආසියානු කාන්තා අරමුදලෙහි [පුවත් පත්‍රිකාව සඳහා ලියාපදිංචි වන්න](#).